

Føroysk oljuvinna tikið seg upp á bretskum havøki

Føroyska oljuvinna var inngongdin hjá P/F Atlantic Petroleum til bretska oljuvinnuna, sigur Wilhelm Petersen stjóri í P/F Atlantic Petroleum, sum í dag formliga yvirtók loyvispartarnar, føroyska oljufelagið keypti á bretskum havøki í juli mánaði. P/F Atlantic Petroleum hevur nú eitt bein hvørjumegin markið

TÍÐINDASKRIV

frá P/F Atlantic Petroleum og Atlantic Petroleum UK Ltd.

Føroyska oljuvinna var loptjolin hjá P/F Atlantic Petroleum inn í bretska oljuvinnuna, har felagið nú kann mennast figgjjarliga og førleikamennast sum liður í viðari fyrireikingunum til komandi virksema á føroyskum oljuøki.

Føroyska oljufelagið hevur miðvíst brúkt føroyska leitiloyvið at finna hóskandi vinnumøguleikar uttan fyri Føroyar. Leitiloyvið í Føroyum hevur givið felagnum neyðuga trúvirði til at gerast partur av oljuvinnuni úti í heimi, og í dag hevur P/F Atlantic Petroleum formliga yvirtikið loyvispartar á trimum feltum hjá bretska oljufelagnum, Premier Oil.

Talan er um eitt felt, Chestnut, har royndarframleiðsla hevur verið, og um tvey feltir, Perth og Ettrick, sum verða útbýgd í næstum og knýtt upp í framleiðslupallar. Dótturfelagið hjá P/F Atlantic Petroleum, sum nevnist Atlantic Petroleum UK Ltd., og

Premier Oil undirskrivaðu keyps- og soluavtalu í juli í ár treytað av góðkenning frá bretska vinnuáráðnum, DTI, og feløgnum, sum eru við í ymsku samtökunum. Allar góðkenningar eru nú fingnar til vege, og sostatt hevur føroysk oljuvinna fingið fótin fastan á bretskum havøki.

- Vit hava nú eitt bein hvørjumegin markið og kunnu útvega okkum royndir í Bretlandi, sum kunnu brúkast í Føroyum, tá meira ferð aftur kemur á føroysku oljuvinnuna. Tað hevur stóran týdning fyri okkum at búast í altjóða umhvørvi, so vit eru betur førir fyri at taka við avbjóðingunum, sum koma á oljuøkinum bæði í Føroy-

um og uttanlands, sigur Wilhelm Petersen, stjóri í P/F Atlantic Petroleum.

Kjartan Hoydal, ið er nevndarformaður í Atlantic Petroleum sigur, at við hesum tryggjar Atlantic Petroleum sær menningarmøguleikar og vinnuligt virksema sum føroyskt oljufelag fram til at oljan fer at renna úr fundinum í Føroyum.

Fimm milliónir fót

Avtalan millum føroyska oljufelagið og Premier Oil ber í sær, at P/F Atlantic Petroleum eigur gott fimm milliónir fót av olju í bretskum umráði. Tað er gott tvær ferðir árliga oljunýtsluna hjá øllum Føroy-

um. Tá framleiðslan frá hesum feltum verður upp á sitt hægsta, fer hon at geva P/F Atlantic Petroleum góð 3.000 fót um dagin. P/F Atlantic Petroleum skal gjalda Premier Oil 4,2 milliónir pund nú - tað eru umleið 45 milliónir krónur - og tá ið Perth, Chestnut og Ettrick fara undir framleiðslu skulu upp í 3 milliónir pund rindast afturat - tað eru umleið 32 milliónir krónur.

P/F Atlantic Petroleum eigur í samvinnu við Premier Oil frammanundan part í einumveimum leitiloyvumi - P.1027 og P.1029, ið liggja á bretskum øki upp at føroyska markinum. Harumframt eigur P/F Atlantic Petroleum part í einum leitiloyvi á føroyskum øki, har fundið, "Marjun", varð kunngjørt í novembur 2001.

Enska dótturfelagið, Atlantic Petroleum UK Ltd., ið varð stovnað á vári 2002, og sum hevur skrivstofu í London, skal reka øll loyvir á bretskum øki.

Keypið av oljufeltunum, sum formliga er liðugt og yvirtikið í dag, er tað fyrsta

liggur í teigi 15/21, nærhendis framleiðandi feltunum, Scott og Telford. Perth-feltið varð funnið í 1992. Feltið verður ætlandi útbýgt næstu árin og knýtt upp í ein framleiðandi pall har á leiðini.

P/F Atlantic Petroleum eigur 15% av Chestnut í teigi 22/02. Chestnut liggur tætt við feltini Alba, Britania og Andrew. Chestnut-feltið varð funnið í 1986. Í 2001 varð ein sokallað "Extended Well Test" framd, har royndarframleitt varð frá feltinum í 4 mánaðir við sera góðum úrsliti.

P/F Atlantic Petroleum eigur 8,27% av Ettrick-feltinum, og 11,03% av teigi 20/2 uttan fyri Ettrick-feltið. Ettrick varð funnið í 1981 og hevur verið mettt ov lítið til eina sjálvstøðuga útbýgging. Men av tí at stóra fundið, Buzzard, verður útbýgt nærhendis, verða flutningsmøguleikar av Ettrick-feltinum í 2006. Yvirtøkurnar í dag bera í sær, at P/F Atlantic Petroleum nú er í seks samtökum, sum telja tilsamans 11 ymisk altjóða oljufelag.



Avtalan verður undirskrivað

Mynnd: Álvur Haraldsen

Loyvisvirlit hjá P/F Atlantic Petroleum

Teigur	Navn	Ognarpatur %	Feløg	Fyrirstøðufelag
6005/20,25 & 6004/16	Marjun	0,100 (optión til 5,000)	Amerada Hess, BG, Dong, Atlantic Petroleum	Amerada Hess
204/21	P.1027	1,000 (optión til 2,500)	Amerada Hess, BG, Dong, Atlantic Petroleum	Amerada Hess
204/16 & 176/20	P.1029	1,000 (optión til 2,500)	Amerada Hess, BG, Dong, Atlantic Petroleum, Premier Oil	Amerada Hess
15/21	Perth	3,750	Encana, Petro-Canada, Kerr McGee Corporation, Atlantic Petroleum.	Encana
22/02	Chestnut	15,000	Venture Production, Atlantic Petroleum, Bow Walley	Venture Production
20/02 & 20/3	Ettrick	8,270/11,03%	Encana, Bow Walley Energy Ltd, Roc Oil Company Ltd, Svenska Petroleum Expl AB, Atlantic Petroleum	EnCana

í eini roð av ætlaðum keypum. Ætlanin við nýggju ognunum, sum keyptar eru frá Premier Oil, og komandi yvirtøkum er at skapa eitt sterkt føroyskt oljufelag, sum javnvigar ímillum leitiloyvi, øki undir útbýgging og framleiðandi øki. P/F Atlantic Petroleum er í lötuni í endaligum samráðingum við feløg um keyp av framleiðandi oljufeltum.

Fakta um feltini

P/F Atlantic Petroleum eigur 3,75% av Perth, sum

Fleiri upplýsingar um keypið fáast við at venda sær til:

Wilhelm Petersen, stjóri
P/F Atlantic Petroleum
Gongin 10
FO-110 Tórshavn
Føroyar
Telefon +298 350100, Fax +298 350101
Heimasíða:
www.petroleum.fo
Teldu postur:
petroleum@petroleum.fo